

Pagna ewlenija>Drittijietek>Il-Vittmi ta' delitti(ghalkemm hawnhekk tista' tfisser ukoll tal-kriminalità)>Kumpens>Jekk it-talba tiegħi se titqles f'dan il-pajjiż
Jekk it-talba tiegħi se titqles f'dan il-pajjiż

Ungerija

Għal liema tip ta' reat nista' ningħata kumpens?

Għal reat vjolenti intenzjonali kontra persuna.

Għal liema tip ta' korriment nista' ningħata kumpens?

Għal korriment (fiżiku jew mentali) li jieħu aktar minn tmint ijiem biex ifiq

Nista' ningħata kumpens jekk jien qarib jew dipendenti ta' vittma li tkun mietet bħala riżultat ta' reat? Liema qraba jew dipendenti jistgħu jingħataw kumpens?

Iva. Minbarra l-vittma, l-axxendenti jew id-dixxendenti tal-vittma, ġenituri adottivi jew foster, tfal adottivi jew foster, konjuġi jew sieheb civili jistgħu jirċievu kumpens jekk kienu jgħixu mal-vittma fl-istess unità domestika meta sar ir-reat, kif ukoll id-dipendenti tal-vittma.

Nista' ningħata kumpens jekk jien qarib jew dipendenti ta' vittma li tkun għadha haġja? Liema qraba jew dipendenti jistgħu jingħataw kumpens f'dan il-każ?

Iva, il-mewt tal-vittma mhijiex kondizzjoni għal kumpens għad-dipendenti jew persuni intitolati oħra.

Nista' ningħata kumpens jekk m'iniex oċtadin ta' pajjiż tal-UE?

Iva, jekk qed tgħix legalment fl-UE, jew jekk inti vittma ta' traffikar ta' bnedmin.

Nista' nitlob kumpens mingħand dan il-pajjiż jekk noqgħod hawn jew jiena minn hawn (dan huwa l-pajjiż ta' residenza jew ta' nazzjonalità tiegħi) anki jekk ir-reat ikun sar f'pajjiż ieħor tal-UE? Nista' nagħmel dan minflok ma nitlob kumpens fil-pajjiż fejn sar ir-reat? Jekk iva, taħt liema kondizzjonijiet?

Tista' ssir pretensjoni għal kumpens biss għal reati li saru fit-territorju tal-Ungerija. Jekk ir-reat sar f'pajjiż ieħor, int tista' tipprezenta l-applikazzjoni tiegħek għal kumpens fl-Ungerija. F'każijiet bħal dawn, l-awtoritajiet Ungerizi se jitrażmettu l-applikazzjoni lill-Istat Membru fejn sar ir-reat.

Għandi nkun irrapportajt ir-reat lill-pulizija qabel ikun nista' nitlob kumpens?

Iva, din hija kondizzjoni għal kumpens li l-proċedimenti kriminali nfethu b'rabta mal-att li sar.

Irrid nistenna r-riżultat ta' xi investigazzjoni tal-pulizija jew xi proċedimenti kriminali qabel ma nkun nista' nagħmel il-pretensjoni?

Le, il-pretensjoni tista' ssir immedjatament wara li jkun nfethu l-proċedimenti kriminali.

Għandi għalfejn l-ewwel infittex kumpens mingħand l-awtur tar-reat – jekk ikun ġie identifikat?

Le.

Jekk l-awtur tar-reat ma ġiex identifikat jew ma nstaxb'ha, xorta nista' nikkwalifika għall-kumpens? Jekk iva, liema evidenza rrid nipprezenta biex insostni l-pretensjoni tiegħi?

Iva, pretensjoni bħal din tista' tiġi pprezentata. F'każijiet bħal dawn, il-limitu tad-dannu, ir-relazzjoni bejn il-kawża u l-effett bejn id-dannu u l-att u l-htieġa għal kumpens iridu jiġu appoġġjati minn evidenza.

Hemm limitu ta' żmien li matulu rrid nitlob kumpens?

Il-pretensjoni għal kumpens għandha ssir fi żmien tliet xhur wara li jkun sar ir-reat. Il-perjodu ta' limitazzjoni għall-prezentazzjoni tal-pretensjoni huwa hames snin wara li jkun sar ir-reat.

Liema telf u spejjeż jiġu koperti bil-kumpens?

Pereżempju, il-kumpens se jkopri:

(a) Għall-vittma tal-offiża:

Ħsara materjali (mhux psikoloġika):

spejjeż mediċi tal-korriment (kura medika – kura ambulanti u fi sptar, irkupru)

ħtiġijiet jew spejjeż addizzjonali bħala riżultat ta' korriment (jiġifieri kura u assistenza, kura temporanja u permanenti, fiżjoterapija ta' edukazzjoni fit-tul, adattament tal-abitazzjoni, għajjuniet speċjali, eċċ.)

korriment permanenti (eż. invalidità u diżabilitajiet permanenti oħra)

telf ta' qligħ waqt kura medika u wara (inkluż qligħ mitluf u telf tal-ħila li tagħmel il-qligħ jew manteniment imnaqqas, eċċ.)

telf ta' opportunità

spejjeż marbutin mal-proċedimenti legali relatati mal-incident li kkawża d-dannu, bħal tariffi legali, spejjeż tal-qorti)

kumpens għal proprjetà personali misruqa jew li tkun garrbet ħsara

oħrajn

Ħsara psikoloġika (morali):

uġiġħ u tbatija tal-vittma

(b) Għall-persuni intitolati jew qraba ta' vittma:

Ħsara materjali (mhux psikoloġika):

spejjeż tal-funeral

spejjeż mediċi (eż. terapija għal membru tal-familja, kura ambulanti u fi sptar, riabilitazzjoni)

telf ta' manteniment jew ta' opportunità

Ħsara psikoloġika:

uġiġħ u tbatija tal-qraba jew ta' persuni intitolati/kumpens għas-superstiti jekk il-vittma tkun mietet

Il-kumpens jiġiħallas f'pagament wiehed jew f'pagamenti fix-xahar?

Tista' ssir pretensjoni għall-kumpens f'pagament wiehed jew fil-forma ta' benefiċċju fix-xahar.

B'liema mod l-imġiba tiegħi fir-rigward tar-reat, ir-rekord kriminali tiegħi jew in-nuqqas li nikkooopera matul il-proċedimenti għal kumpens jaffettwaw il-possibbiltà tiegħi li nriċievi kumpens, u/jew l-ammont li nriċievi?

Mhuwiex dovut kumpens mill-Istat jekk f'deċizzjoni finali tal-qorti jkun ġie stabbilit li l-kondotta tal-vittma kkontribwixxiet lejn ir-reat jew kienet il-kawża tar-reat, jew d-dannu ġie kkawżat minn kondotta abbużiva. Aktar raġunijiet għall-esklużjoni huma rifjut li wiehed jixhed, rifjut tal-obbligu li jikkooopera jew in-nuqqas ta' mozzjoni privata.

B'liema mod is-sitwazzjoni finanzjarja tiegħi tista' taffettwa l-possibbiltà tiegħi li nriċievi kumpens u/jew l-ammont?

Vittmi bi htiġijiet soċjali biss huma eliġibbli għal kumpens. Vittma jkollha htiġijiet soċjali jekk l-introjtu nett fix-xahar tagħha (introjtu għal kull persuna, fil-każ ta' persuni li jgħixu fl-istess unità domestika) ma jaqbiżx HUF 226 328 fl-2018 jew tircievi benefiċċji oħra definiti fil-leġiżlazzjoni. Is-sitwazzjoni tal-introjtu tal-vittmi ta' reati terroristiċi ma tiġix ikkunsidrata.

Hemm xi kriterji oħrajn li jistgħu jaffettwaw il-possibbiltà tiegħi li nircievi kumpens u/jew l-ammont?

Le.

Kif se jiġi kkalkulat il-kumpens?

L-ammont ta' kumpens mhuwiex se jaqbeż hmistax-il darba l-ammont bażiku (HUF 113 164), li fl-2018 huwa daqs HUF 1 697 460. L-ammont ta' pagament uniku huwa: 100 % tad-dannu li ma jaqbiżx hames darbiet l-ammont bażiku, hames darbiet l-ammont bażiku flimkien ma' 75 % tal-parti li taqbeż hames darbiet l-ammont bażiku għad-dannu bejn hames u għaxar darbiet l-ammont bażiku, u 8.75 darbiet l-ammont bażiku flimkien ma' 50 % tal-parti li taqbeż għaxar darbiet l-ammont bażiku għal dannu li jaqbeż għaxar darbiet l-ammont bażiku. L-ammont ta' kumpens fil-forma ta' benefiċċju huwa: 75 % tat-telf tal-introjtu sostnut mill-evidenza jekk il-vittma hija taħt it-18 jew tiddependi fuq assistenza minn oħrajn u 50 fil-mija tat-telf tal-introjtu sostnut minn evidenza jekk il-vittma ma tiddependix fuq assistenza minn oħrajn.

Hemm ammont minimu/massimu li jista' jingħata?

M'hemm l-ebda ammont minimu. L-ammont ta' kumpens mhuwiex se jaqbeż hmistax-il darba l-ammont bażiku (HUF 113 164), li fl-2018 huwa daqs HUF 1 697 460. L-ammont fix-xahar massimu ta' kumpens li tista' ssir pretensjoni għalih fil-forma ta' benefiċċju huwa l-ammont bażiku, li huwa HUF 113 164 fl-2018.

Fil-formola tal-pretensjoni jiena mistenni nikkwota l-ammont? Jekk hu hekk, ningħata struzzjonijiet dwar kif nikkalkulah jew dwar xi aspetti oħra?

Jekk nircievi xi kumpens ieħor għat-telfa tiegħi minn sorsi oħra (bħal skema ta' assigurazzjoni privata jew waħda mħallsa mill-impjegatur tiegħi) dan jtnaqqaq mill-kumpens imħallas mill-awtorità/korp?

L-ammont ta' hsara għandu jiġi kkwatat fil-pretensjoni. Kwalunkwe ammont irkuprat minn sors ieħor għandu jtnaqqaq mill-ammont tal-kumpens.

Nista' nircievi hlas bil-quddiem tal-kumpens? Jekk iva, taħt liema kondizzjonijiet?

L-istat se jirrimborża l-ammont ta' hsara sostnut mill-evidenza, anki jekk dan jista' jiġi rkuprat minn sors ieħor. Jekk il-hsara tiġi rkuprata aktar tard minn sors ieħor, il-hlas bil-quddiem għandu jithallas lura.

Nista' ningħata kumpens komplimentari jew addizzjonali (wara eż. tibdil fiċ-ċirkostanzi jew jekk saħħti tmur għall-agħar, eċċ.) wara d-deċiżjoni ewlenija?

Le. Il-kumpens jista' jingħata darba biss.

Liema dokumenti ta' sostenn għandi bżonn ninkludi mal-pretensjoni tiegħi?

Ċertifikat tal-ftuħ tal-proċedimenti kriminali, jekk disponibbli (pulizija, qorti, uffiċċju tal-prosekutur pubbliku)

Dokumenti li jappoġġjaw il-htieġa soċjali (ċertifikati tal-introjtu ta' persuni li jgħixu fl-istess unità domestika)

L-ammont ta' hsara sofruta bħala riżultat tar-reat

Hemm xi imposti amministrattivi jew imposti oħrajn li jridu jithallsu mal-wasla tal-pretensjoni jew meta din tiġi pprocessata?

Le, is-sottomissjoni tal-applikazzjoni hija mingħajr hlas.

Liema awtorità tiddeċiedi dwar pretensjonijiet għal kumpens (f'każijiet nazzjonali)?

Is-servizzi ta' appoġġ għall-vittmi tal-uffiċċju/i tal-gvern ta' Budapest (il-konċei)

Fejn għandi nibgħat il-pretensjoni (f'każijiet nazzjonali)?

L-applikazzjoni tista' titressaq lil kwalunkwe uffiċċju tad-distrett (awtoritajiet ta' assistenza) jew direttament lill-awtorità ta' deċiżjoni (l-uffiċċju/i tal-gvern ta' Budapest (jew tal-konċei))

Għandi bżonn inkun preżenti waqt il-proċedura u/jew meta tkun qed tiġi deċiża l-pretensjoni tiegħi?

Le.

Kemm tiegħi żmien (bejn wieheġ u ieħor) biex nircievi deċiżjoni dwar pretensjoni għal kumpens mill-awtorità?

L-iskadenza għall-ipproċessar tal-pretensjonijiet hija massimu ta' 60 jum.

Jekk ma nkunx sodisfatt bid-deċiżjoni tal-awtorità, kif nista' nikkontestaha?

Deċiżjoni li tingħata fil-prim'istanza hija sogġetta għal appell u l-appell jinstema' mill-Ministeru tal-Gustizzja bħala l-korp tat-tieni istanza. Il-proċedimenti amministrattivi jistgħu jittressqu quddiem il-qrati kontra d-deċiżjoni li tingħata mill-Ministeru tal-Gustizzja fit-tieni istanza.

Minn fejn nista' nikseb il-formoli meħtieġa u informazzjoni oħra dwar kif għandi nippreżenta l-pretensjoni?

<http://gagsagugyiinformaciok.kormany.hu/aldozatsegito-szolgalat>

Hemm linja telefonika għall-għajnuna jew sit web speċjali li nista' nuża?

24/7 Linja telefonika għall-għajnuna ta' Appoġġ għall-Vittmi (*Áldozatsegítő Vonal*): 06-80-225-225 bl-Ungeriz u bl-Ingliż.

Nista' ningħata għajnuna legali (għajnuna mingħand avukat) meta nkun qed inhejji l-pretensjoni?

Iva, fuq il-bażi tal-Att LXXX tal-2003 dwar l-għajnuna legali.

Hemm xi organizzazzjonijiet li joffru appoġġ lill-vittmi li jistgħu jgħinuni nitlob kumpens?

Servizzi biex jgħinuk tiddikjara l-interessi tiegħek huma disponibbli minn kwalunkwe uffiċċju ta' servizz ta' appoġġ għall-vittmi, fejn il-konsulenti tal-appoġġ għall-vittmi se jipprovdu assistenza Prattika (pereżempju: assistenza biex timla l-applikazzjonijiet, jipprovdu informazzjoni) lill-partijiet interessati. Il-vittmi jistgħu wkoll jirrikorru għal organizzazzjonijiet tas-soċjetà ċivili (pereżempju: Ċirku Abjad (*Fehérgyűri*), Għajnuna Battista Ungeriza (*Baptista Szeretetszolgálat*), eċċ.)

L-aħħar aġġornament: 21/01/2019

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabieq tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.